



## Повик за доставување понуди за набавка и печатење на промотивни материјали и дизајн, прелом и печатење публикации

За потребите на проектот „Техничка и интегрирана заштита на личните податоци – градење инклузивен дигитален екосистем“, поддржан од Европската унија, број на договор: 2021/429-271, Фондација Метаморфозис објавува повик за доставување понуди за набавка и печатење на промотивни материјали и дизајн, прелом и печатење публикации.

### 1. За проектот

Проектот „Техничка и интегрирана заштита на личните податоци – градење инклузивен дигитален екосистем“ е финансиран од Европската унија, а го спроведува Фондација Метаморфозис во партнерство со Здружение Конект. Целта на проектот е да се зајакнат вештините кај граѓаните и граѓанските организации за справување со предизвиците на дигиталното општество, како и за застапување за зголемена заштита на приватноста и личните податоци, притоа обезбедувајќи им поддршка на државните институции и другите засегнати страни да работат во служба на општеството и заштита на граѓаните. Повеќе информации за проектните активности и очекувани резултати можат да се најдат овде: [Metamorphosis » Privacy by Design –Building an inclusive digital ecosystem \(EU\)](#).

### 2. Предмет на набавка

Во рамки на овој повик, ќе се избере понудувач кој во октомври 2023 година ќе биде одговорен за:

- Прелом, дизајн и печатење на 2 публикации изработени во рамки на проектот, секоја во две јазични верзии: македонска и албанска.
- Печатење промотивни материјали (пенкала, торбички, нотеси и папки). Избраниот кандидат ќе има обврска да ги обезбеди материјалите (пенкала, торбички, нотеси и папки) што ќе бидат печатени и понудената цена треба да ја покрива и оваа услуга.

Сите детали околу предметот на набавка, вклучително и димензии, начин на печатење, вид на материјали и слично, можете да ги најдете во Техничката спецификација.

### 3. Услови за пријавување

Право да се пријават на овој повик имаат правни лица кои нудат услуги од областа на дизајн и печатење промотивни материјали и публикации и ги исполнуваат критериумите за лична состојба наведени подолу.

#### 3.1. Лична состојба на понудувачот

- во последните 5 години, на понудувачот да не му била изречена правосилна пресуда за учество во злосторничка организација, корупција, измама или перење пари;
- на понудувачот да не му е изречена споредна казна привремена или трајна забрана за вршење на одделна дејност;
- понудувачот да не е во постапка за стечај или во постапка за ликвидација;
- понудувачот да нема неплатени даноци, придонеси или други јавни давачки;
- на понудувачот да не му е изречена прекршочна санкција - забрана за вршење на професија, дејност или должност, односно привремена забрана за вршење одделна дејност.

Понудувачот го потврдува исполнувањето на критериумите за утврдување на личната состојба со





изјава која ја доставува во прилог на својата понуда (изјавата е дадена во прилог на оваа тендерска документација - прилог 2).

Покрај изјавата, понудувачот заедно со понудата не мора да поднесе документи за докажување на личната состојба. Комисијата може да побара од понудувачот чија понуда ја утврдила за најповолна да ги достави потребните документи за утврдување на неговата лична состојба за проверка на овие критериуми.

### 3.2.2. Техничка способност

Понудувачот треба да ги исполнува следниве минимални услови:

- Да има минимум 2-годишно искуство во обезбедување услуги поврзани со предметот на набавка и
- Да располага со соодветни технички и кадровски капацитети за навремено, целосно и квалитетно спроведување на активностите кои се предмет на набавката.

### 4. Рок и начин за пријавување

Понудите можат да се доставуваат електронски, на е-маил адресата: [vesna@metamorphosis.org.mk](mailto:vesna@metamorphosis.org.mk) најдоцна до 09.10.2023 година, а насловот на пораката треба да биде „Понуда за печатење“. Понудите кои ќе содржат непотполна или неуредна документација, како и понудите кои ќе бидат доставени по рокот утврден во овој повик, нема да бидат земени предвид. Фондација Метаморфозис го задржува правото да ги контактира само избраните кандидати.

### 5. Елементи на понудата

**За да се пријават на повикот, правните лица треба да достават:**

- Финансиска понуда според образецот даден во прилог 1;
- Изјава со која понудувачот потврдува дека ги исполнува критериумите за утврдување на личната состојба според образецот даден како прилог 2;
- Портфолио со претходни слични ангажмани и контакт-податоци од минимум 3 претходни набавувачи кои ќе можат да споделат информации околу соработката и
- Документ за регистрирана дејност или тековна состојба.

### 6. Критериуми и начин на избор на најповолна понуда

Сите навремени, потполни и уредни пријави ќе бидат детално разгледани и оценувани според следните критериуми:

1. Квалитет на понудата - Претходно искуство во обезбедување услуги поврзани со предметот на набавка – 30 поени и
2. Финансиска понуда – 70 поени.

Со кандидатот кој ќе добие најмногу поени по овие критериуми ќе биде склучен договор во кој подетално ќе се утврдат меѓусебните права и обврски.

### 7. Појаснување на тендерската документација

Доколку се потребни дополнителни информации во врска со овој повик, можете да се обратите на [vesna@metamorphosis.org.mk](mailto:vesna@metamorphosis.org.mk) најдоцна до петок, 06.10.2023 година.





#### **8. Измена и дополнување на тендерската документација**

Метаморфозис го задржува правото најдоцна 2 дена пред истекот на крајниот рок за поднесување на понудите, по свое наоѓање или врз основа на поднесените прашања за објаснување поднесени од страна на понудувачите, да ја измени или да ја дополни тендерската документација, за што веднаш ќе ја објави измената и ќе ги извести потенцијалните понудувачи кои поднеле барање за појаснување. Во случај на измена на тендерската документација, Метаморфозис може да го продолжи крајниот рок за доставување на понудата по барање ако постојат оправдани причини за тоа и за тоа ќе направи соодветна објава.

#### **9. Начин и услови за плаќање**

Плаќањето ќе се изврши еднократно, по доставување на сите производи и услуги што се предмет на набавка, соодветна спецификација за испорачани производи и услуги и фактура ослободена од ДДВ.

#### **10. Известување на понудувачите**

До избраниот најповолен понудувач ќе се достави известување на адресата на е-пошта наведена во понудата.

